



(ஒன்பதாவது பாராளுமன்றம் - முதலாவது கூட்டத்தொடர்)

இல. 34.]

பாராளுமன்றம்

ஒழுங்குப் பத்திரம்

2020 நவம்பர் 28, சனிக்கிழமை, மு.ப. 9.30 மணிக்கு

வாய்மூல விடைக்கான வினாக்கள்

1.

66/2020

கௌரவ சமிந்த விஜேசிறி,— போக்குவரத்து அமைச்சரைக் கேட்பதற்கு,— (1)

(அ) 2015 ஆம் ஆண்டு முதல் இற்றைவரை புகையிரத போக்குவரத்து சேவைக்கு இணைக்கப்பட்டுள்ள புகையிரதப் பெட்டிகளின் எண்ணிக்கை யாதென்பதை அவர் இச்சபைக்கு அறிவிப்பாரா?

(ஆ) (i) மேற்படி புகையிரதப் பெட்டிகளில் உள்நாட்டில் உற்பத்தி செய்யப்பட்ட புகையிரத பெட்டிகளின் எண்ணிக்கை மற்றும் வெளிநாடுகளிலிருந்து இறக்குமதி செய்யப்பட்ட புகையிரத பெட்டிகளின் எண்ணிக்கை வெவ்வேறாக யாதென்பதையும்;

(ii) அதற்காக செலவிடப்பட்ட பணத்தொகை எவ்வளவென்பதையும்; வெவ்வேறாக அவர் இச்சபைக்கு அறிவிப்பாரா?

(இ) நமது நாட்டில் புகையிரத பெட்டிகளை உற்பத்தி செய்வதற்கு அமைச்சினால் மேற்கொள்ளப்படும் நடவடிக்கை யாதென்பதையும் அவர் இச்சபைக்கு அறிவிப்பாரா?

(ஈ) இன்றேல், ஏன்?

2.

193/2020

கௌரவ சிவஞானம் சிறிதரன்,— காணி அமைச்சரைக் கேட்பதற்கு,— (1)

(அ) கிளிநொச்சி மாவட்டத்தில் நிரந்தரமாக குடியிருக்கும் குடும்பங்களுக்குச் சொந்தமான காணியின் அளவு எவ்வளவென்பதை அவர் இச்சபைக்கு அறிவிப்பாரா?

(ஆ) (i) அறுதி உறுதிகளைக் கொண்ட குடும்பங்களின் எண்ணிக்கையும் அக்குடும்பங்களின் அங்கத்தவர்களின் எண்ணிக்கையும் யாவையென்பதையும்;

(ii) காணி உரிமப்பத்திரங்களைக் கொண்ட குடும்பங்களின் எண்ணிக்கையும் அக்குடும்பங்களின் அங்கத்தவர்களின் எண்ணிக்கையும் யாவையென்பதையும்;

(iii) உரிமப்பத்திரங்களுடன் கூடிய வயல் காணிகளின் அளவும் மேட்டுக் காணிகளின் அளவும் யாவை என்பதையும்;

அவர் இச்சபைக்கு அறிவிப்பாரா?

(இ) (i) கிளிநொச்சி மாவட்டத்தில் 60 ஆண்டுகளுக்கு மேலாக வசித்துவரும் மக்களுக்கு அறுதி உறுதிகள் இதுவரை வழங்கப்படவில்லை என்பதையும்;

(ii) போரில் பாதிக்கப்பட்ட மேற்படி மக்களுக்கு உறுதிகள் வழங்கப்படாத காரணத்தினால் வங்கிகள் மற்றும் நிதி நிறுவனங்களிலிருந்து அடகு மற்றும் கடன் வசதிகள் பெறுவது சிரமமாகியுள்ளதென்பதையும்;

அவர் அறிவாரா?

(2)

- (ஈ) (i) கிளிநொச்சி மாவட்ட மக்களுக்கு அறுதி உறுதிகள் வழங்கப்படாமைக்கான காரணங்கள் யாவை என்பதையும்;
- (ii) இன்றளவில் அறுதி உறுதிகள் அல்லது உரிமப்பத்திரங்கள் இன்றி வசிக்கும் காணி உரித்துடைய குடும்பங்களின் எண்ணிக்கையும் மேற்படி குடும்பங்களின் அங்கத்தவர்களின் எண்ணிக்கையும் யாவை என்பதையும்;
- மேலும் அவர் இச்சபைக்கு அறிவிப்பாரா?
- (உ) இன்றேல், ஏன்?

3.

350/2020

கௌரவ முஜிபுர் ரஹுமான்,— பிரதம அமைச்சர் மற்றும் நிதி அமைச்சர், புத்தசாசன, சமய மற்றும் கலாசார அலுவல்கள் அமைச்சர் மற்றும் நகர அபிவிருத்தி மற்றும் வீடமைப்பு அமைச்சரைக் கேட்பதற்கு,— (1)

- (அ) (i) இது வரையில் காணப்படுகின்ற உதவிப் பொலிஸ் அத்தியட்சகர் பதவி வெற்றிடங்களின் எண்ணிக்கை எவ்வளவு என்பதையும்;
- (ii) பொலிஸ் கான்ஸ்டபிள் பதவி தொடக்கம் பிரதான பொலிஸ் பரிசோதகர் பதவி வரையிலும் மற்றும் உதவிப் பொலிஸ் அத்தியட்சகர் பதவி தொடக்கம் சிரேஷ்ட பிரதிப் பொலிஸ்மா அதிபர் வரையிலான பதவிகளில் வெற்றிடங்கள் காணப்படுகின்றதா என்பதையும்;
- (iii) மேற்படி பதவிகளுக்காக அண்மைக் காலமாக காலவாய்ப்பான பதவியுயர்வு களை வழங்குகையில் பின்பற்றப்பட்ட முறையியல் யாது என்பதையும்;
- (iv) மேற்குறிப்பிட்ட பதவிகளுக்கான பதவி உயர்வுகளை வழங்குகையில் குறித்த பதவிகளுக்காக இருக்க வேண்டிய அங்கீகரிக்கப்பட்ட எண்ணிக்கை தொடர்பில் கவனத்தில் கொள்ளப்பட்டதா என்பதையும்;
- (v) சிரேஷ்ட பொலிஸ் அத்தியட்சகர் மற்றும் பிரதிப் பொலிஸ் மா அதிபர் பதவியில் பதில் கடமையாற்றுவதற்காக அண்மையில் காலவாய்ப்பான பதவியுயர்வுகளை வழங்குகையில், குறித்த பதவிகளில் இருக்க வேண்டிய அங்கீகரிக்கப்பட்ட ஆளணியினரின் எண்ணிக்கையினை கவனத்தில் கொள்ளாது அதனை விஞ்சியதாக இரண்டரை வருட சேவைக் காலத்தைக் கொண்ட உத்தியோகத்தர்களுக்கு பதவியுயர்வு வழங்கப்பட்ட முறையியல் யாது என்பதையும்;
- (vi) பிரதான பொலிஸ் பரிசோதகர் பதவி தொடக்கம் உதவிப் பொலிஸ் அத்தியட்சகர் பதவி வரையில் காலவாய்ப்பான பதவியுயர்வு வழங்குகையில் மேற்படி (v) இல் கூறப்பட்ட முறையியலைப் பின்பற்றாமைக்கான காரணங்கள் யாவையென்பதையும்;

அவர் இச்சபைக்கு அறிவிப்பாரா?

- (ஆ) இன்றேல், ஏன்?

4.

426/2020

கௌரவ ஜகத் குமார,— பிரதம அமைச்சர் மற்றும் நிதி அமைச்சரைக் கேட்பதற்கு,— (1)

- (அ) தற்போது சமூர்த்தி அபிவிருத்தி திணைக்களத்தில் பணியாற்றுகின்ற —

- (i) சமூர்த்தி அபிவிருத்தி உத்தியோகத்தர்கள்;
- (ii) சமூர்த்தி முகாமையாளர்கள்;
- (iii) ஏனைய உத்தியோகத்தர்களின்;

எண்ணிக்கை வெவ்வேறாக யாவை என்பதை அவர் இச்சபைக்கு அறிவிப்பாரா?

- (ஆ) சமுர்த்தி அபிவிருத்தி உத்தியோகத்தர் பதவியில் ஏராளமான வெற்றிடங்கள் காணப்படுவதை அவர் அறிவாரா?
- (இ) (i) ஆமெனில், குறிப்பிட்ட வெற்றிடங்களின் எண்ணிக்கை யாது;
(ii) அவற்றை நிரப்புவதற்காக மேற்கொள்ளப்படும் நடவடிக்கைகள் யாவை;
(iii) அவை நிரப்பப்படும் திகதி யாது;
என்பதையும் அவர் இச்சபைக்கு அறிவிப்பாரா?
- (ஈ) (i) சமுர்த்தி அபிவிருத்தி உத்தியோகத்தர்களின் மற்றும் சமுர்த்தி இயக்கத்தின் சிக்கல்களைத் தீர்ப்பதாக “சுபீட்சத்தின் நோக்கு” கொள்கைப் பிரகடனத்தில் குறிப்பிடப்பட்டுள்ளது என்பதையும்;
(ii) 2015 ஆம் ஆண்டுக்கு முன்னர் ஆட்சியிலிருந்த அரசாங்கமானது வாழ்வின் எழுச்சி திணைக்களத்தை ஸ்தாபித்து சமுர்த்தி உத்தியோகத்தர்களின் ஓய்வூதிய உரித்துவத்தை உறுதிப்படுத்தியது என்பதையும்;
(iii) ஆனால் பெரும்பாலான சமுர்த்தி அபிவிருத்தி உத்தியோகத்தர்களுக்கு இதுவரையில் ஓய்வூதிய உரித்துவம் கிடைக்கப்பெறவில்லை என்பதையும்;
அவர் அறிவாரா?
- (உ) (i) இவ்வாறு ஓய்வூதிய உரித்து கிடைக்கப்பெறாமைக்கான காரணங்கள் யாவை;
(ii) மேற்படி உத்தியோகத்தர்களின் ஓய்வூதிய உரித்துவத்தை வழங்குவதற்கான வேலைத்திட்டமொன்று தயார் செய்யப்பட்டுள்ளதா;
(iii) மேற்படி உத்தியோகத்தர்களின் ஓய்வூதிய உரித்து உறுதி செய்யப்படும் திகதி யாது?
என்பதை மேலும் அவர் இச்சபைக்கு அறிவிப்பாரா?
- (ஊ) இன்றேல், ஏன்?

5.

437/2020

கௌரவ சாந்த பண்டார,— கல்வி அமைச்சரைக் கேட்பதற்கு,— (1)

- (அ) (i) இலங்கையின் கல்வித் துறைக்கு அதிபர்களும் ஆசிரியர்களும் அளப்பரிய சேவையாற்றுகின்றார்கள் என்பதையும்;
(ii) அதிபர்கள் மற்றும் ஆசிரியர்களின் சம்பளங்களில் முரண்பாடுகள் நிலவுகின்றன என்பதையும்;
அவர் ஏற்றுக் கொள்வாரா?
- (ஆ) (i) அதிபர்கள் மற்றும் ஆசிரியர்களுக்கு சம்பளம் செலுத்துவதற்காக வருடாந்தம் செலவாகும் தொகை அண்ணளவாக எவ்வளவென்பதையும்;
(ii) அதிபர்கள் மற்றும் ஆசிரியர்களின் சம்பள முரண்பாடுகளை நீக்குவதற்காக கல்வி அமைச்சினால் வேலைத் திட்டமொன்று தயாரிக்கப்பட்டுள்ளதா என்பதையும்;
அவர் இச்சபையில் அறிவிப்பாரா?
- (இ) இன்றேல், ஏன்?

6.

479/2020

கௌரவ திலிப் வெதஆரச்சி,— நெடுஞ்சாலைகள் அமைச்சரைக் கேட்பதற்கு,— (1)

(அ) (i) 2015 ஆம் ஆண்டு தொடக்கம் 2020 ஆம் ஆண்டு வரை அம்பாந்தோட்டை மாவட்டத்தில் நிர்மாணப்பணிகள் ஆரம்பிக்கப்பட்டுள்ள பாலங்களின் எண்ணிக்கை;

(ii) அவற்றுள் வேலைகள் பூர்த்தி செய்யப்பட்டுள்ள பாலங்களின் எண்ணிக்கை;

(iii) இன்றளவில் வேலைகள் பூர்த்தி செய்யப்படாதுள்ள பாலங்களின் எண்ணிக்கை;

எத்தனை என்பதை அவர் இச்சபைக்கு அறிவிப்பாரா?

(ஆ) வேலைகள் பூர்த்தி செய்யப்படாதுள்ள பாலங்களின் வேலைகள் பூர்த்தி செய்யப்படும் திகதி யாதென்பதையும் அவர் இச்சபைக்கு அறிவிப்பாரா?

(இ) இன்றேல், ஏன்?

7.

499/2020

கௌரவ கிங்ஸ் நெல்சன்,— நீர்ப்பாசன அமைச்சரைக் கேட்பதற்கு,— (1)

(அ) (i) பொலன்னறுவை மாவட்டத்திலுள்ள மகாவலி வலயங்களுக்கு உரித்தான கிராமங்களில் உரிமப் பத்திரம் இல்லாத காணிகளின் அளவு யாதென்பதையும்;

(ii) மேற்படி காணிகளுக்கு உரிமப் பத்திரம் வழங்கப்படாமைக்கான காரணம் யாதென்பதையும்;

(iii) உரிமப் பத்திரம் இல்லாத காணிகளுக்கு உரிமப் பத்திரம் வழங்குவதற்கு அதற்காகப் பின்பற்றப்படவுள்ள முறையியல் யாதென்பதையும்;

அவர் இச்சபைக்கு அறிப்பாரா?

(ஆ) பொலன்னறுவை மாவட்டத்தின் மகாவலி வலயங்களுக்கு உரித்தான காணிகளுக்கு உரிமப் பத்திரம் பெற்றுக் கொடுக்காமை காரணமாக எழுந்துள்ள சிக்கலை தீர்த்துவைப்பதற்கு அமைச்சு மேற்கொள்ளும் நடவடிக்கைகள் யாவை என்பதையும் அவர் இச்சபைக்கு அறிவிப்பாரா?

(இ) இன்றேல், ஏன்?

8.

639/2020

கௌரவ ரஹ் ஹகீம்,— வனஜீவராசிகள் மற்றும் வனப் பாதுகாப்பு அமைச்சரைக் கேட்பதற்கு,— (1)

(அ) (i) வனப் பாதுகாப்பு கட்டளைச் சட்டத்தின் பிரகாரம் ஏதேனும் நிலப் பகுதி பாதுகாக்கப்பட்ட வனப் பிரதேசமாக வர்த்தமானி அறிவித்தலின் மூலம் பிரகடனப்படுத்தப்படுவதற்கு பூர்த்தி செய்யப்பட வேண்டிய அடிப்படைத் தேவைகள் யாவை;

(ii) வனப் பாதுகாப்பு கட்டளைச் சட்டத்தின் கீழ் இதுவரை பிரகடனப்படுத்தப் பட்டுள்ள பாதுகாக்கப்பட்ட வனப் பிரதேசங்களின் எண்ணிக்கை எத்தனை;

என்பதை அவர் இச்சபைக்கு அறிவிப்பாரா;

(ஆ) மேற்படி ஒவ்வொரு வனப் பிரதேசமும் பாதுகாக்கப்பட்ட வனப் பிரதேசமாக பிரகடனப்படுத்தப்பட்ட திகதி, அதில் உள்ளடங்கும் நிலப்பரப்பு மற்றும் தொடர்புடைய வரைபடங்கள் அனைத்தும் பற்றிய விபரங்கள் மாவட்ட மற்றும் பிரதேச செயலகப் பிரிவு மட்ட வாரியாக தனித்தனியாக யாவை என்பதையும்;

அவர் இச்சபைக்கு அறிவிப்பாரா?

(இ) இன்றேல், ஏன்?

பிரேரணை முன்னறிவித்தல்களும் தினப்பணிகளும்

* அ 1.

ஒதுக்கீட்டுச் (2021) சட்டமூலம் — (ஒதுக்கப்பட்ட பத்தாவது நாள்) — குழு ஆய்நிலை.
(பரிசீலனை, நவம்பர் 27)

* 2.

பிரதம அமைச்சர் மற்றும் நிதி அமைச்சர், புத்தசாசன, சமய மற்றும் கலாசார அலுவல்கள் அமைச்சர் மற்றும் நகர அபிவிருத்தி மற்றும் வீடமைப்பு அமைச்சர்,— நிர்மாணத்தொழில் அபிவிருத்திச் சட்டத்தின் கீழ் ஒழுங்குவிதிகள்,— 2014 ஆம் ஆண்டின் 33 ஆம் இலக்க, நிர்மாணத்தொழில் அபிவிருத்திச் சட்டத்தின் 49(1) ஆம் பிரிவுடன் சேர்த்து வாசிக்கப்படும் அச்சட்டத்தின் 58 ஆம் பிரிவின் கீழ் நிர்மாணத் தொழிலில் தேர்ச்சி பெற்ற நிர்மாண வேலையாளர்கள், நிர்மாண அமைவிட மேற்பார்வையாளர்கள், நடுமட்டத் தொழில்நுட்ப அலுவலர்கள் மற்றும் ஏனைய உயர் தொழிலாளர்கள் பற்றிய இடாப்பு தொடர்பில் நகர அபிவிருத்தி, நீர் வழங்கல் மற்றும் வீடமைப்பு வசதிகள் அமைச்சரால் ஆக்கப்பட்டு, 2020 யூன் 25 ஆம் திகதிய 2181/21 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2020.11.21 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

* 3.

பிரதம அமைச்சர் மற்றும் நிதி அமைச்சர், புத்தசாசன, சமய மற்றும் கலாசார அலுவல்கள் அமைச்சர் மற்றும் நகர அபிவிருத்தி மற்றும் வீடமைப்பு அமைச்சர்,— நிர்மாணத்தொழில் அபிவிருத்திச் சட்டத்தின் கீழ் ஒழுங்குவிதிகள்,— 2014 ஆம் ஆண்டின் 33 ஆம் இலக்க, நிர்மாணத்தொழில் அபிவிருத்திச் சட்டத்தின் 48(6) ஆம் பிரிவுடன் சேர்த்து வாசிக்கப்படும் அச்சட்டத்தின் 58 ஆம் பிரிவின் கீழ் கைவினைத் தொழில் அடையாள அட்டைகள் தொடர்பில் நகர அபிவிருத்தி, நீர் வழங்கல் மற்றும் வீடமைப்பு வசதிகள் அமைச்சரால் ஆக்கப்பட்டு, 2020 யூன் 25 ஆம் திகதிய 2181/21 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2020.11.21 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

* 4.

பிரதம அமைச்சர் மற்றும் நிதி அமைச்சர், புத்தசாசன, சமய மற்றும் கலாசார அலுவல்கள் அமைச்சர் மற்றும் நகர அபிவிருத்தி மற்றும் வீடமைப்பு அமைச்சர்,— நிர்மாணத்தொழில் அபிவிருத்திச் சட்டத்தின் கீழ் ஒழுங்குவிதிகள்,— 2014 ஆம் ஆண்டின் 33 ஆம் இலக்க, நிர்மாணத்தொழில் அபிவிருத்திச் சட்டத்தின் 32(5) ஆம் பிரிவுடன் சேர்த்து வாசிக்கப்படும் அச்சட்டத்தின் 58 ஆம் பிரிவின் கீழ் தகைமைபெற்ற ஆட்களுக்கான ஒழுக்காற்று நடவடிக்கைமுறை தொடர்பில் நகர அபிவிருத்தி, நீர் வழங்கல் மற்றும் வீடமைப்பு வசதிகள் அமைச்சரால் ஆக்கப்பட்டு, 2020 யூன் 25 ஆம் திகதிய 2181/21 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2020.11.21 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

* 5.

பிரதம அமைச்சர் மற்றும் நிதி அமைச்சர், புத்தசாசன, சமய மற்றும் கலாசார அலுவல்கள் அமைச்சர் மற்றும் நகர அபிவிருத்தி மற்றும் வீடமைப்பு அமைச்சர்,— நிர்மாணத்தொழில் அபிவிருத்திச் சட்டத்தின் கீழ் ஒழுங்குவிதிகள்,— 2014 ஆம் ஆண்டின் 33 ஆம் இலக்க, நிர்மாணத்தொழில் அபிவிருத்திச் சட்டத்தின் 36(1) ஆம் பிரிவுடன் சேர்த்து வாசிக்கப்படும் அச்சட்டத்தின் 58 ஆம் பிரிவின் கீழ் பதிவுசெய்யப்பட்ட ஒப்பந்தக்காரர்களுக்கான ஒழுக்காற்று நடவடிக்கை முறைக்கான வழிகாட்டு நெறிகள் தொடர்பில் நகர அபிவிருத்தி, நீர் வழங்கல் மற்றும் வீடமைப்பு வசதிகள் அமைச்சரால் ஆக்கப்பட்டு, 2020 யூன் 25 ஆம் திகதிய 2181/21 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2020.11.21 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

* 6.

பிரதம அமைச்சர் மற்றும் நிதி அமைச்சர், புத்தசாசன, சமய மற்றும் கலாசார அலுவல்கள் அமைச்சர் மற்றும் நகர அபிவிருத்தி மற்றும் வீடமைப்பு அமைச்சர்,— நிர்மாணத்தொழில் அபிவிருத்திச் சட்டத்தின் கீழ் ஒழுங்குவிதிகள்,— 2014 ஆம் ஆண்டின் 33 ஆம் இலக்க, நிர்மாணத்தொழில் அபிவிருத்திச் சட்டத்தின் 42 ஆம் பிரிவுடன் சேர்த்து வாசிக்கப்படும் அச்சட்டத்தின் 58 ஆம் பிரிவின் கீழ் ஆதன அபிவிருத்தியாளர்களைப் பதிவுசெய்தல் தொடர்பில் நகர அபிவிருத்தி, நீர் வழங்கல் மற்றும் வீடமைப்பு வசதிகள் அமைச்சரால் ஆக்கப்பட்டு, 2020 யூன் 25 ஆம் திகதிய 2181/21 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2020.11.21 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

* 7.

பிரதம அமைச்சர் மற்றும் நிதி அமைச்சர், புத்தசாசன, சமய மற்றும் கலாசார அலுவல்கள் அமைச்சர் மற்றும் நகர அபிவிருத்தி மற்றும் வீடமைப்பு அமைச்சர்,— காப்புறுதித் தொழிலை ஒழுங்குபடுத்தற் சட்டத்தின் கீழ் ஒழுங்குவிதிகள்,— 2000 ஆம் ஆண்டின் 43 ஆம் இலக்க, காப்புறுதித் தொழிலை ஒழுங்குபடுத்தற் சட்டத்தின் 112 ஆம் பிரிவின் கீழ் நிதி அமைச்சரினால் விதிக்கப்பட்டு, 2019 ஏப்ரல் 08 ஆம் திகதிய 2118/1 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2020.11.13 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

* 8.

கடை, அலுவலக ஊழியர் (ஊழியத்தையும் வேதனத்தையும் ஒழுங்குபடுத்தல்) (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 9.

பெண்களையும், இளம் ஆட்களையும் மற்றும் பிள்ளைகளையும் தொழிலுக்கமர்த்துதல் (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 10.

குறைந்தபட்ச வேதனங்கள் (இந்தியத் தொழிலாளர்கள்) (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 11.

தொழிற்சாலைகள் (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 12.

தண்டனைச் சட்டக்கோவை (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* அரசாங்க அலுவல்களைக் குறிக்கின்றன.

தினப்பணிகள் மீதான திருத்தங்கள் பற்றிய முன்னறிவித்தல்

அ1.

ஒதுக்கீட்டுச் (2021) சட்டமூலம் எனும் சட்டமூலத்திற்குக் குழு ஆய்நிலையில் சமர்ப்பிக்கப்படவிருக்கும் திருத்தங்களைத் “தினப்பணிக்கான அனுபந்தம்” எனும் தனியிதழிற் பார்க்க.